

नेपालमे कार्यरत निकायओयनके कार्यसंचालनके आधारभूत मार्गदर्शन

हम्रे निम्नबमोजिमके निकायओयनेहे नेपालमे सकृद किसिमके विकास काम करना और चहलेसे मानवीय सहयोग करेकटन समेत तरे उल्लेख हुइल मार्गदर्शन हे अंगालके काम करेक सहमति जनाइले बाटी । तरे उल्लेख हुइल मार्गदर्शन अन्तराष्ट्रिय मान्यता प्राप्त और नेपालमे सहमत हुइल सिद्धान्तमे आधारित बावे ।

- १) हम्रे नेपाली जनताके जीवनस्तरमे सुधार नानेकटन योगदान करेकटन नेपालमे कार्यरत बाटी । हमार सहयोग गरिवी हटाइना, आधारभूत आवश्यकता पूरा करना और समुदाय हे आत्मनिर्भर हुइकटन केन्द्रित करना हो ।
- २) स्थानीय समुदायहुकरहनके इच्छा व्यक्त करल चाहना बमोजिम हम्रे काम करठी और जनमर्यादा, ओइनके संस्कृति, धर्म और रितिरिवाज हे सम्मान करठी ।
- ३) हम्रे नेपालके गरिवी और सामाजिक रूपसे पाछे परल (पिछड़ल) जनताहुकरहनके लग ओइने जेहोरेतेहोर बैठल हुइलेक ओरसे और जे हुइलेसे फेन सहयोग पुगाब । हमरे कौनफेन राजनीतिक, जातिगत अथवा धर्मके आधारसे नै होके आवश्यकताके आधारसे किल सहयोगके लक प्राथमिकता डेथी ।
- ४) हमार सहयोग पारदर्शी करनामे हमरे सुनिश्चित बाटी और हमरे गरिब जनता और ओइनके समुदायहुकरहनके कार्यक्रम तर्जुमा, व्यवस्थापन और कार्यान्वयनमे समेत सहभागी करैठी । हम्रे सहयोग पुचैइना खोजल जनता प्रति और ओइनके सहयोग के लग स्रोत और साधन पुगैना प्रति हम्रे जवाफदेही हुइवी ।
- ५) खास करके लिङ्ग, जातिगत, जात और धर्मके आधारमे करना भेदभाव और सामाजिक वर्हिष्कार जैसिन आचरण हे सुधर्नामे हमार सहयोग हे सुनिश्चित कर्ना खोजलबा ।
- ६) हमार कामके लग चहना योग्यता हुइल और काम सुहैइना कर्मचारी हुकरन कील भर्ना कर्थी । हम्रे कौनो राजनितिक और अन्य कौनो फेन आधारमे कर्मचारी छनौट भर्ना नइ कर्थी ।
- ७) हमार कर्मचारी हुकरन और विकासमे साभेदार हुकरन हे हिंसा, अपहरण, हैरानी, त्रास वा अन्य कौनो फेन किसिमके धम्की देना काममे हमहीन स्वीकार्य नैहुई ।
- ८) हमार मुख्य मूल्य और मान्यता हे सम्झौता कर्ना हमार कर्मचारी हुकरन वाध्य हुइना ठाउँमे हम्रे काम नै कर्थी ।
- ९) हमार सहयोग हे कौनोफेन किसिमके सैनिक, राजनैतिक वा साम्प्रदायिक अभिप्रायके लग प्रयोग कर्ना बाट हे हमहीन मान्य नैहुई ।
- १०) हम्रे राजनीतिक दलहुकरन हे कौनो किसिमके चन्दा प्रदान नै कर्थी और कौनो फेन किसिमके करकापमे नगद वा जिन्सी किहु फेन नै डेथी ।
- ११) हमार कार्यक्रममे उल्लेखित उद्देश्य हे परिपूर्ति कर्ना बाहेक अन्य काममे हमार उपकरण, मालसमान और साधन हे प्रयोग करे नैडेवी । हमार सवारी साधन, हमार विकास कार्यक्रम संग प्रत्यक्ष सम्बन्ध नैहुइल मनैन वा मालसमानहे दुवानी कर्नामे प्रयोग नैकरवी । हमार सवारी साधन हे सशस्त्र सैनिक वा जंगी पोशाक लगाइल कर्मचारीन हे ओसार पसार करेक प्रयोग नैकरवी ।
- १२) विकासके लग वा मानवीय प्रयोगके लग नानल मालसमानहे चोरी, अन्य काममे प्रयोग कर्ना वा दुरुपयोग कर्ना जैसीन काम हमहीन हे मान्य नैहुई । असीन मालसमान बिना रोकटोक विकास कार्यस्थलसम पुगैना जरुरी बा ।
- १३) हम्रे सकृद सम्बन्धित मनैनहे विकास कार्य और मनावीय काममे कार्यरत हमार कर्मचारी हुकरन सहयोगके आवश्यकता पर्ना जनतासम पुगैना और यी कार्यके लग चहना स्रोत-साधन सेक्लेसे हलहिल पुगैना और ओइनके सुरक्षित कर्ना, सुरक्षा देना और बिना रोकटोक आवागमन कर्ना सहयोग करदेउ कहीके आग्रह कर्थी ।
- १४) अन्तराष्ट्रिय मानवीय कानून और मानवअधिकार अन्तर्गत पर्ना सकृद कर्तव्यपालन कर्ना सकहन सम्बन्धित मनैन और निकायहे आग्रह कर्थी ।

